

Bejn ħolma u oħra

Charles Bezzina

Bejn ħolma u oħra ngħixu
fil-barma tal-irjieħ,
nilagħbu bl-illuzjoni
fil-ġenn u fil-mistrieħ.

U qatt ma naslu ngħidu
jekk dan huwiex stħajjal,
jew ħolm ta' ġrajja stramba
ta' lejl mudlam u twil.

Jekk hux xi miraġġ ieħor
li ġieli nilmħu 'l bogħod
bejn ħajta dawl u dalma
fejn nisktu b'qalb tirtogħod.

Jew forsi hux misteru
li rridu naċċettaw
bla nifhmu l-profil kollu,
u jkollna nirriskjaw.